

۲۰۱۷ اکتوبر، ۲۰

جناب عالی، السلام علیکم

خوارزمی سائنس سوسائٹی اور علی انسٹیٹیوٹ آف ایجوکیشن ۲۷-۲۸ جنوری، ۲۰۱۸ کو دوسرے لاہور سائنس میلے کا انعقاد کریں گے۔ علی انسٹیٹیوٹ آف ایجوکیشن میں منعقدہ یہ میلہ سائنسی کرشموں کا دوسرا بڑا جشن ہوگا۔ میلے کی تفصیلات اس ویب سائٹ پر موجود ہیں:

<http://ksslsm.org>


میلے کا مقصد بالعموم عوام الناس اور بالخصوص نوجوانوں میں سائنسی شعور اجاگر کرنا ہے۔ نیز میلے میں سائنس کی حیرت انگیز نمائشوں کے ذریعے طلبہ و طالبات کو سائنس بطور شعبہ اختیار کرنے کی ترغیب دی جائے گی۔



دورِ جدید میں سائنس کے تجرباتی پہلو اجاگر کرنے کی اشد ضرورت ہے کیونکہ صرف نظریاتی سائنس پر زور دینے سے، اور وہ بھی پھیکے ترین اور بے جان انداز میں، سائنس کی وسعت اور حیرت سامانی کا اندازہ نہیں لگایا جاسکتا۔ چنانچہ ضرورت اس امر کی ہے کہ سائنس کے دونوں پہلوؤں میں

مطابقت پیدا کی جائے، سائنس اور ٹیکنالوجی کے ربط، ان علوم و فنون کی معاشرتی اور معاشی حیثیت، پاکستان میں بسنے والے جانوروں اور پودوں کی تشہیر، انسانی جسم کی ساخت اور جان لیوا بیماریوں کے سراغ، توانائی اور بجلی کی کفایت کے نئے طریقوں، دور دراز محو پرواز سیاروں اور کہکشاؤں کے نظاروں اور ان جیسے بے شمار مظاہر اور آلات کا ایسا حسین مرقع پیش کیا جائے کہ برسوں یاد رہے۔ بس یہی لاہور سائنس میلہ ۲۰۱۸ کا اصل مقصد

ہے۔




اگرچہ پاکستان میں ہنر اور ذہانت کی کوئی کمی نہیں ہے لیکن اکثر اوقات سائنس دانوں کو اپنی ایجادات کو منظر عام پر لانے کا موقع نہیں ملتا۔ ہم چاہتے ہیں کہ یہ نادر موقع ہر ابھرتے ہوئے سائنس دان کو میسر ہو۔ اسی سلسلے کی ایک کڑی یہ میلہ ہے جو نہ صرف سائنس دان کو سائنس دان سے بلکہ عوام کو بھی سائنس دانوں، موجدوں اور صنعت و حرفت کے شعبوں سے منسلک افراد سے روشناس کرائے گا۔

دورِ حاضر میں پاکستان میں سائنسی تحقیق اور جدت و دریافت کے نتیجے میں جنم لینے والی اشیاء کی فراوانی ہو گئی ہے جس کی بدولت سائنسی وجدان میں بھی اضافہ ہو رہا ہے۔ یاد رہے صنعتی ترقی اور معاشی خوشحالی بھی اسی وجدان کی مرہونِ منت ہے۔ انسان چاہے عمر کے کسی بھی حصے میں ہو، اس کے اندر کا تجسس نہیں مرتا۔ بالکل اسی جذبے کو بانٹنے کے لیے ہم ہر طبقے اور ہر عمر کے لوگوں کو اس میلے میں شامل ہونے کی دعوت دیتے ہیں۔

المختصر خوارزمی سائنس سوسائٹی اور علی انسٹیٹیوٹ آف ایجوکیشن آپ کو بطور نمائش کنندہ یا بطور ناظر لاہور سائنس میلے میں شرکت کی دعوت دیتے ہیں۔ میلے میں ہم ایسے مظاہروں کی نمائش چاہتے ہیں جو عوام کے لئے سائنس کو آسان فہم اور دلکش انداز میں پیش کریں۔ برائے مہربانی یہ دعوت نامہ اپنے احباب اور ساتھیوں کی خدمت میں بھی پیش کریں۔

پچھلے سال لاہور سائنس میلہ عوام الناس کی بھرپور شرکت کی وجہ سے کامیاب رہا جس میں ہزاروں لوگوں نے شرکت کی۔ میلے کی چیدہ چیدہ جھلکیاں ہماری اس ویب سائٹ پر موجود ہیں۔

<http://ism2017.org/gallery/>



نمائش کے لئے درخواست کا فارم پہلے صفحے پر دی گئی ویب سائٹ پر پُر کیا جاسکتا ہے۔ شرکت کی کوئی فیس نہیں ہے۔ لیکن درخواست دینا بھی تو ضروری ہے!

مزید معلومات کے لیے ہم سے رابطہ کریں۔ ہم میلے میں آپ کی شرکت کے منتظر رہیں گے۔

صبح قیوم

ریکٹر، علی انسٹیٹیوٹ

آف ایجوکیشن

rector@aie.edu.pk

ڈاکٹر محمد صبح انور

استاد اور محقق، لمز

sabieh@khwarizmi.org

sabieh@gmail.com

ڈاکٹر سعادت انور صدیقی

صدر خوارزمی سائنس سوسائٹی

saadat@khwarizmi.org

جوابی رابطے کے لیے آپ یہ پتہ استعمال کر سکتے ہیں:

کرزمہ ونی، خوارزمی سائنس سوسائٹی

کمرہ نمبر ۲۱۵، علی انسٹیٹیوٹ آف ایجوکیشن، فیروز پور روڈ، لاہور

فون: +92343-0421692